



គ) ព្រះបាទប្រាម

ព្រះបាទប្រាមនីតិវិធីរដ្ឋប្បវេណី (ឆ្នាំ ២០០៣)

មាត្រា ៣៨: បណ្តឹងដិតចិត្តចៅក្រម

១. ក្នុងករណី ដែលមានកាលៈទេសៈដែលបណ្តាលឱ្យមានការលំអៀងក្នុងការជម្រះក្តីចំពោះចៅក្រមណាម្នាក់ នោះភាគីអាចប្តឹងដិតចិត្តចៅក្រមនោះបាន ។
២. ក្នុងករណីដែលភាគីបានឆ្លើយទាញហេតុផលចំពោះមុខចៅក្រម ឬបានធ្វើសេចក្តីដោះសារនៅក្នុងនីតិវិធីត្រៀមសម្រាប់ការទាញហេតុផលចំពោះមុខចៅក្រមរួចហើយ នោះភាគីមិនអាចប្តឹងដិតចិត្តចៅក្រមនោះបានឡើយ ។ ប៉ុន្តែ បញ្ញត្តិនេះមិនត្រូវយកមកអនុវត្តឡើយ ចំពោះករណីដែលភាគីនោះមិនបានដឹងអំពីមូលហេតុដែល អាចប្តឹងដិតចិត្ត ឬករណីដែលមូលហេតុនៃបណ្តឹងដិតចិត្តបានកើតឡើងនៅពេលក្រោយ ។

ព្រះបាទប្រាមនីតិវិធីព្រហ្មទណ្ឌ (ឆ្នាំ ២០០០)

មាត្រា ៤៧៦:

ភាគីដែលចង់សុំបដិសេធចៅក្រម ត្រូវតែជូនពាក្យប្តឹងតាំងតែពីពេលដែលខ្លួនបានដឹងពីមូលហេតុនៃការសុំបដិសេធបើពុំដូច្នោះទេនោះ មិនអាចទទួលបានឡើយ ។

នៅក្នុងករណីណាក៏ដោយ ពាក្យប្តឹងសុំបដិសេធចៅក្រម មិនអាចធ្វើបានទេ នៅក្រោយពេលបិទការពិភាក្សាដេញដោល ។

មាត្រា ៤៧៧:

- ភាគី ត្រូវជូនពាក្យបណ្តឹង:
- ទៅសាលាឧទ្ធរណ៍ កាលណាបណ្តឹងសុំបដិសេធនោះទាក់ទង ដល់ប្រធាន អនុប្រធាន ឬចៅក្រមតុលាការជាន់ដំបូង ឬចៅក្រមសាលាឧទ្ធរណ៍ ។
 - ទៅប្រធានតុលាការកំពូល កាលណាពាក្យបណ្តឹងសុំបដិសេធនោះទាក់ទងដល់ចៅក្រមនៃតុលាការកំពូល ដល់ប្រធានសាលាឧទ្ធរណ៍ ឬ អនុប្រធានសាលាឧទ្ធរណ៍ ។
- ពាក្យបណ្តឹងត្រូវតែចម្រុះអោយច្បាស់លាស់អំពីមូលហេតុនៃការប្តឹងសុំបដិសេធបើយ ត្រូវមានភស្តុតាងបញ្ជាក់ច្បាស់លាស់ ។

មាត្រា ៤៧៨:

ពាក្យបណ្តឹងត្រូវជូនដំណឹងដល់ចៅក្រមដែលគេសុំបដិសេធនោះ ។ ចៅក្រមនេះ ត្រូវផ្អាកការចូលរួមក្នុងការស៊ើបសួរ ឬក្នុងការជំនុំជំរះរឿង ។

ក្នុងករណីបន្ទាន់ចៅក្រមនេះត្រូវបានជំនួសដោយចៅក្រមម្នាក់ទៀត ដែលត្រូវចាត់តាំងដោយ ប្រធានតុលាការដែលសាមីខ្លួននៅក្រោមឱវាទ ។

មាត្រា ៤៧៩:

ក្នុងរយៈពេល ៨ថ្ងៃ បន្ទាន់ពីការជូនដំណឹងនេះ ចៅក្រមពាក់ព័ន្ធ ត្រូវប្រាប់ឱ្យដឹងនៅក្នុងរបាយការណ៍មានសំអាងហេតុថា ខ្លួនយល់ព្រមតាមការសុំបដិសេធនេះ ។ របាយការណ៍នេះ ត្រូវបញ្ជូនទៅប្រធានសាលាឧទ្ធរណ៍ ឬប្រធានតុលាការកំពូលយោងទៅតាមករណី ដើម្បីសម្រេចលើពាក្យបណ្តឹងសុំបដិសេធនេះ ។



ប្រសិនបើចៅក្រមនេះ យល់ព្រមតាមការសុំបដិសេធ សាក្សីខ្លួនត្រូវបានចៅក្រមផ្សេងជំនួសភ្លាម ។
ប្រសិនបើចៅក្រមនេះ ជំទាស់នឹងការបដិសេធ នោះ ត្រូវធ្វើការសំរេចលើមូលភាពនៃពាក្យបណ្តឹងនេះ ។

មាត្រា ៤៨០:

ពាក្យបណ្តឹង ត្រូវបានពិនិត្យដោយមិនចាំបាច់ស្តាប់ភាគី ឬ ចៅក្រមពាក់ព័ន្ធទេ ។
ប្រសិនបើ ការសុំបដិសេធត្រូវបានយល់ព្រម នោះត្រូវធ្វើការចាត់តាំងជំនួសចៅក្រមពាក់ព័ន្ធ ។
នៅក្នុងករណីផ្ទុយ អ្នកប្តឹងបដិសេធអាចត្រូវផ្តន្ទាទោសពិន័យចំនួន ២០០.០០០រៀល ដោយមិនទាន់គិតដល់ ជំងឺចិត្តដែលអាចត្រូវផ្តល់អោយចៅក្រមដែលត្រូវប្តឹងសុំបដិសេធនោះទេ ។

មាត្រា ៤៨១:

អជ្ជាធរមានចែងនៅមាត្រា ៤៧៧ សំរេចតាមដីកាមួយដែលមិនអាចប្តឹងតវ៉ាបាន ។ ដីកានេះ ត្រូវជូនដំណឹងដោយ ក្រឡាបញ្ជីដល់ចៅក្រមពាក់ព័ន្ធ និងដល់អ្នកប្តឹងសុំបដិសេធ ។

មាត្រា ៤៨២:

កិច្ចដែលបានបំពេញដោយចៅក្រម ដែលត្រូវបដិសេធមុនការជូនដំណឹងអំពីពាក្យប្តឹងសុំបដិសេធនោះ មិនអាចត្រូវ សើរើបានឡើយ ។

មាត្រា ៤៨៣:

កាលណាអ្នកប្តឹងចង់សុំបដិសេធចៅក្រមច្រើនរូប ដែលឡើងជំនុំជំរះនៅក្នុងក្រុមសមូហភាពជាមួយគ្នានោះ អ្នកប្តឹង អាចដាក់ពាក្យប្តឹងតែមួយគត់ ។ អ្នកប្តឹងអាចដាក់បន្ថែម ប្រសិនបើ មានមូលហេតុថ្មីនៃការបដិសេធបានលេចឡើងតាម ក្រោយ ។

មាត្រា ៤៨៤:

កាលណាពាក្យប្តឹងសុំបដិសេធពាក់ព័ន្ធនៅលើប្រធានតុលាការកំពូលនោះ ប្រធានតុលាការកំពូល ត្រូវសម្រេចតាម សម្បជញ្ញៈ ថាតើត្រូវ ឬ មិនត្រូវរៀបចំការជំនុំជំរះ ។

ពន្យារច្បាប់ស្តីពីវិសោធនកម្មលើច្បាប់ស្តីពី ការរៀបចំ និងការប្រព្រឹត្តទៅ នៃឧត្តមក្រុមប្រឹក្សានៃអង្គចៅក្រម

មាត្រា ៣១:

មាត្រា ៦-៧-៨-១០-១១-១៧-១៨ និង ១៩ នៃច្បាប់ស្តីពីការរៀបចំ និងការប្រព្រឹត្តទៅ នៃឧត្តមក្រុមប្រឹក្សា នៃអង្គចៅក្រម ត្រូវកែប្រែដូចតទៅ:

មាត្រា ៦ថ្មី:

បែបបទនៃការរៀបចំការបោះឆ្នោតជ្រើសតាំងសមាជិកពេញសិទ្ធិ និងសមាជិកបំរុង ត្រូវកំណត់ ដោយសេចក្តីសំរេច របស់ឧត្តមក្រុមប្រឹក្សា នៃអង្គចៅក្រម ។

មាត្រា ៧ថ្មី:

ឧត្តមក្រុមប្រឹក្សា នៃអង្គចៅក្រម ត្រូវរៀបចំបទបញ្ជាផ្ទៃក្នុងរបស់ខ្លួន ។
ឧត្តមក្រុមប្រឹក្សា នៃអង្គចៅក្រម មានអគ្គលេខាធិការដ្ឋានមួយជាជំនួយការ ។



អគ្គលេខាធិការ ១រូប ត្រូវជ្រើសតាំងដោយឧត្តមក្រុមប្រឹក្សានៃអង្គចៅក្រម ក្នុងចំណោមចៅក្រម ដែលមិនមែន ជាសមាជិកឧត្តមក្រុមប្រឹក្សា នៃអង្គចៅក្រម ។

មាត្រា ៧ស្ទួន:

ការប្រជុំ ត្រូវកោះប្រជុំដោយអគ្គលេខាធិការ តាមព្រះរាជបញ្ជា នៃព្រះមហាក្សត្រ ។
ការប្រជុំ និង កម្មវត្ថុ នៃអង្គប្រជុំ អាចស្នើឡើងដោយសមាជិកយ៉ាងតិច ៣រូប ។

មាត្រា ៨ថ្មី:

ការប្រជុំរបស់ឧត្តមក្រុមប្រឹក្សានៃអង្គចៅក្រម នឹងទុកជាបានការ លុះត្រាតែមានសមាជិក ៧រូបយ៉ាងតិច ចូលរួមប្រជុំ រាប់ទាំងប្រធានផង ។

មាត្រា ១០ថ្មី:

ឧត្តមក្រុមប្រឹក្សានៃអង្គចៅក្រមត្រូវបានពិគ្រោះមតិជាចាំបាច់ ដើម្បីផ្តល់យោបល់ទៅលើ សេចក្តីស្នើច្បាប់ ឬ សេចក្តីព្រាងច្បាប់ ដែលទាក់ទងដល់វិស័យតុលាការ និងការប្រព្រឹត្តទៅនៃវិស័យនេះ ។
ជាគោលការណ៍ យោបល់របស់ឧត្តមក្រុមប្រឹក្សានៃអង្គចៅក្រម ត្រូវផ្តល់ក្នុងរយៈពេល ៦០ថ្ងៃ គិតពីថ្ងៃដែលបាន ទទួលសេចក្តីស្នើច្បាប់ពីរដ្ឋសភា ឬ សេចក្តីព្រាងច្បាប់ពីរដ្ឋមន្ត្រីក្រសួងយុត្តិធម៌ ឬពីរាជរដ្ឋាភិបាល ។
ក្នុងករណីប្រញាប់រយៈពេលនេះ អាចបន្ថយមកត្រឹម ១០ថ្ងៃ ។

មាត្រា ១១ថ្មី:

ឧត្តមក្រុមប្រឹក្សានៃអង្គចៅក្រម លើកសេចក្តីស្នើថ្វាយព្រះមហាក្សត្រ អំពីការតែងតាំង ការផ្លាស់ប្តូរ ការផ្តាច់ពី មុខងារ ការដាក់ឱ្យនៅទំនេរ ការដាក់ឱ្យនៅក្រៅក្របខ័ណ្ឌ ការដាក់ឱ្យចូលនិវត្តន៍ ការហូតចៅក្រម និង ព្រះរាជអាជ្ញា ទាំងអស់ ។
ឧត្តមក្រុមប្រឹក្សានៃអង្គចៅក្រម ពិនិត្យ និងសំរេច អំពីការតម្លើងថ្នាក់ និង ការតម្លើងឋានន្តរសក្តិឱ្យ ចៅក្រម និង ព្រះរាជអាជ្ញាទាំងអស់ ។
អគ្គលេខាធិការនៃឧត្តមក្រុមប្រឹក្សានៃអង្គចៅក្រម លើកសេចក្តីព្រាងព្រះរាជក្រឹត្យថ្វាយព្រះមហាក្សត្រ អំពី កិច្ចការខាងលើនេះ ។

មាត្រា ១៧ថ្មី: (មាត្រា ១៧ ចាស់ត្រូវទុកជាមោឃៈទាំងមូល)

មាត្រា ១៨ថ្មី:

ឧត្តមក្រុមប្រឹក្សានៃអង្គចៅក្រម ត្រូវទទួលប្រាក់បំណាច់ម៉ោងប្រជុំ ដែលនឹងត្រូវកំណត់ ដោយប្រកាសរបស់ក្រសួង ហិរញ្ញវត្ថុ តាមសំណើរបស់ឧត្តមក្រុមប្រឹក្សានៃអង្គចៅក្រម ។

មាត្រា ១៩ថ្មី:

ឧត្តមក្រុមប្រឹក្សានៃអង្គចៅក្រម មានថវិការបស់ខ្លួន ដែលផ្តល់ដោយថវិកាជាតិ ។
អគ្គលេខាធិការនៃឧត្តមក្រុមប្រឹក្សានៃអង្គចៅក្រម ជាអណាប័ក ផ្ទេរសិទ្ធិពីព្រះមហាក្សត្រ ។